

जिल्हा खनिज प्रतिष्ठान, नागपूर
खनिकर्म विभाग, जिल्हाधिकारी कार्यालय, नागपूर
नोंदनी क्रमांक — ई-3342/2017 दिनांक 27/11/2017

आदेश क्र. जिखप्र/प्रमा-शिक्षण/354/2025

दिनांक- 31/10/2025

प्रशासकीय मान्यता व निधी वितरण आदेश

विषय- प्रधानमंत्री खनिज क्षेत्र कल्याण योजना (PMKKKY), जिल्हा खनिज प्रतिष्ठान, नागपूर अंतर्गत “शिक्षण” या शिर्षकाखाली नागपूर जिल्ह्यातील सावनेर, रामटेक, कुही व मौदा तालुक्यातील जिल्हा परिषद शाळेत वर्गखोली बांधकाम, दुरुस्ती करणे, वाचनालय बांधकाम करणे व सुलभ शौचालय बांधकाम करणे या कामाला प्रशासकीय मान्यता व निधी वितरण.

- वाचा-**
1. भारत सरकार, खाण मंत्रालय, प्रधानमंत्री खनिज क्षेत्र कल्याण योजना (PMKKKY) यांचे सुधारित मार्गदर्शक सुचना दिनांक 15/01/2024
 2. महाराष्ट्र शासन उद्योग, उर्जा, कामगार व खनिकर्म विभाग शासन निर्णय क्र. डीएमएफ-0124/प्र.क्र.10/उ-9 मंत्रालय, मुंबई-32 दिनांक 11/10/2024
 3. मा. आमदार श्री. अभिजीत गोविंद वंजारी, नागपूर मतदार संघ, विधानपरिषद सदस्य, महाराष्ट्र राज्य यांचे पत्र क्र. वि.प.स./37/2024-25, दिनांक 05/02/2025
 4. या कार्यालयाचे पत्र क्र. जि.ख.प्र./कार्या-21/64/2025, दिनांक 04/03/2025
 5. मुख्य कार्यकारी अधिकारी, जिल्हा परिषद, नागपूर यांचे पत्र जिपना/शिक्षण/प्राथ/सशि/बांध/5400/25 दिनांक 30/05/2025
 6. मा. जिल्हाधिकारी महोदय यांचे दिनांक 31/10/2025 रोजीच्या मंजूर टिपणीनुसार

ज्याअर्थी, संदर्भ क्र. 3 पत्रान्वये प्रधानमंत्री खनिज क्षेत्र कल्याण योजना (PMKKKY), जिल्हा खनिज प्रतिष्ठान, नागपूर अंतर्गत “शिक्षण” या नागपूर जिल्ह्यातील सावनेर, रामटेक, कुही व मौदा तालुक्यातील जिल्हा परिषद शाळेत वर्गखोली बांधकाम, दुरुस्ती करणे, वाचनालय बांधकाम करणे व सुलभ शौचालय बांधकाम करणेबाबतचा प्रस्ताव प्राप्त झालेला आहे.

तसेच सावनेर, रामटेक, कुही व मौदा तालुक्यातील 17 जिल्हा परिषद शाळेत वर्गखोली बांधकाम, दुरुस्ती करणे, वाचनालय बांधकाम करणे व सुलभ शौचालय बांधकाम करणे या कामाचे अंदाजपत्रक व तांत्रिक मान्यता सादर करणेबाबत शिक्षणाधिकारी (प्राथमिक), जिल्हा परिषद, नागपूर यांना संदर्भ क्र. 4 पत्राद्वारे कळविण्यात आलेले आहे.

त्यानुषंगाने, संदर्भ क्र. 5 पत्रान्वये मुख्य कार्यकारी अधिकारी, जिल्हा परिषद, नागपूर सावनेर, रामटेक, कुही व मौदा तालुक्यातील 17 जिल्हा परिषद शाळेत वर्गखोली बांधकाम, दुरुस्ती करणे, वाचनालय बांधकाम करणे व सुलभ शौचालय बांधकाम करणे या कामाकरीता अंदाजित किंमत रु. 1,60,50,000/- (अक्षरी- रु. एक कोटी साठ लक्ष पन्नास हजार फक्त) इतक्या रकमेचे प्रस्तावाचे अंदाजपत्रक सादर करून त्यास तांत्रिक मान्यता प्रदान केलेली आहे.

संदर्भ क्र. 6 च्या टिपणीनुसार मा. जिल्हाधिकारी महोदयांनी सदर प्रस्तावास मंजूरी प्रदान केलेली आहे.

नियोजित कामाचे विवरण-

अ- प्रत्यक्ष बाधित क्षेत्र

अ.क्र.	तालुका	मौजा	कार्यान्वित यंत्रणा	कामाचे विवरण	प्रशासकीय मान्यता रक्कम	या आदेशान्वये वितरीत 20% निधी	शेरा
1	सावनेर	सिल्लोरी	शिक्षणाधिकारी (प्राथमिक), जिल्हा परिषद नागपूर	मौजा सिल्लोरी तालुका सावनेर येथील जिल्हा परिषद शाळेत 2 वर्ग खोली दुरुस्ती करणे	1000000	200000	प्रत्यक्ष बाधित क्षेत्र (उच्च प्राथम्य बाबी)
2		कुसुंबी		मौजा कुसुंबी तालुका सावनेर येथील जिल्हा परिषद शाळेत वर्ग खोली दुरुस्ती करणे	1000000	200000	प्रत्यक्ष बाधित क्षेत्र (उच्च प्राथम्य बाबी)
3		पंधराखेडी		मौजा पंधराखेडी तालुका सावनेर येथील जिल्हा परिषद शाळेत स्वयंपाकगृह बांधकाम, सुलभ शौचालय व वर्ग खोली दुरुस्ती करणे	1000000	200000	प्रत्यक्ष बाधित क्षेत्र (उच्च प्राथम्य बाबी)
4		एरणगाव		मौजा एरणगाव तालुका सावनेर येथील जिल्हा परिषद शाळेत सुलभ शौचालय व वर्ग खोली दुरुस्ती करणे	1000000	200000	प्रत्यक्ष बाधित क्षेत्र (उच्च प्राथम्य बाबी)
5		कोटोडी		मौजा कोटोडी तालुका सावनेर येथील जिल्हा परिषद शाळेत सुलभ शौचालय व वर्ग खोली दुरुस्ती करणे	1000000	200000	प्रत्यक्ष बाधित क्षेत्र (उच्च प्राथम्य बाबी)
6		इसापूर		मौजा इसापूर तालुका सावनेर येथील जिल्हा परिषद शाळेत सुलभ शौचालय उभारणे	450000	90000	प्रत्यक्ष बाधित क्षेत्र (उच्च प्राथम्य बाबी)
7		टाकळी भ		मौजा टाकळी भ तालुका सावनेर येथील जिल्हा परिषद शाळेत वर्ग खोली दुरुस्ती करणे	1000000	200000	प्रत्यक्ष बाधित क्षेत्र (उच्च प्राथम्य बाबी)
8		वाकी		मौजा वाकी तालुका सावनेर येथील जिल्हा परिषद शाळेत वर्ग खोली दुरुस्ती करणे	1000000	200000	प्रत्यक्ष बाधित क्षेत्र (उच्च प्राथम्य बाबी)
9		वेलतुर		मौजा वेलतुर तालुका सावनेर येथील जिल्हा परिषद शाळेत वर्ग खोली दुरुस्ती करणे	1000000	200000	प्रत्यक्ष बाधित क्षेत्र (उच्च प्राथम्य बाबी)
10		पाटणसावंगी		मौजा पाटणसावंगी तालुका सावनेर येथील जिल्हा परिषद शाळेत वर्ग खोली दुरुस्ती करणे	1000000	200000	प्रत्यक्ष बाधित क्षेत्र (उच्च प्राथम्य बाबी)
11		ब्रम्हपूरी		मौजा ब्रम्हपूरी तालुका सावनेर येथील जिल्हा परिषद शाळेत वर्ग खोली दुरुस्ती करणे	1000000	200000	प्रत्यक्ष बाधित क्षेत्र (उच्च प्राथम्य बाबी)
12	रामटेक	पटगोवरी		मौजा पटगोवरी तालुका रामटेक येथील जिल्हा परिषद शाळेत सुलभ शौचालय उभारणे	450000	90000	प्रत्यक्ष बाधित क्षेत्र (उच्च प्राथम्य बाबी)
13		शिवनी भोंडकी		मौजा शिवनी भोंडकी तालुका रामटेक येथील परिसरा मध्ये वाचनालय रूम बांधकाम करणे व वाचनालय पुस्तके देणे	2500000	500000	प्रत्यक्ष बाधित क्षेत्र (उच्च प्राथम्य बाबी)
14	कुही	तारणी		मौजा तारणी तालुका कुही येथील जिल्हा परिषद शाळेत सुलभ शौचालय उभारणे	450000	90000	प्रत्यक्ष बाधित क्षेत्र (उच्च प्राथम्य बाबी)

15	मौदा	तांडा		मौजा ब्रम्हपूरी तालुका सावनेर येथील जिल्हा परिषद शाळेत वर्ग खोली दुरुस्ती करणे	400000	80000	प्रत्यक्ष बाधित क्षेत्र (उच्च प्राथम्य बाबी)
				एकुण अ	14250000	2850000	

ब- अप्रत्यक्ष बाधित क्षेत्र

अ.क्र.	तालुका	मौजा	कार्यान्वित यंत्रणा	कामाचे विवरण	प्रशासकीय मान्यता रक्कम	या आदेशान्वये वितरित 20% निधी	शेरा
15	कुही	भामेवाडा	शिक्षणाधिकारी (प्राथमिक), जिल्हा परिषद नागपूर	मौजा भामेवाडा तालुका कुही येथील जिल्हा परिषद वर्गखोली बांधकाम करणे	1350000	270000	अप्रत्यक्ष बाधित क्षेत्र (उच्च प्राथम्य बाबी)
16		चितापुर		मौजा चितापुर तालुका कुही येथील जिल्हा परिषद शाळेत सुलभ शौचालय उभारणे	450000	90000	अप्रत्यक्ष बाधित क्षेत्र (उच्च प्राथम्य बाबी)
				एकुण ब	1800000	360000	
				एकुण अ+ ब	16050000	3210000	

(अक्षरी-रु. बत्तीस लक्ष दहा हजार फक्त)

त्याअर्थी संदर्भ क्र. 1 शासन निर्णयानुसार प्रधानमंत्री खनिज क्षेत्र कल्याण योजना (PMKKKY) अंतर्गत “शिक्षण” या शिर्षकाखाली रु. 1,60,50,000/- (अक्षरी- रु. एक कोटी साठ लक्ष पन्नास हजार फक्त) रकमेच्या कामांस नियामक परिषदेच्या कार्योत्तर मान्यतेचा अटीवर प्रशासकीय व वित्तिय मान्यता खालील अटी व शर्तीच्या अधिन राहून प्रदान करण्यात येत आहे. तसेच आदेशातील एकुण प्रशासकीय व वित्तिय मान्यतेच्या 20% निधी रु. 32,10,000/- (अक्षरी रु. बत्तीस लक्ष दहा हजार फक्त) या आदेशान्वये वितरित करण्यात येत आहे.


अटी व शर्ती:-

- सदर योजनेबाबत शासनाने वेळोवेळी निर्गमित मार्गदर्शक सुचना, निकष, तपासणी सुची, अटी व शर्तीनुसार योजनावर/कामांवर खर्च करणे बंधनकारक राहील.
- सदर आदेशातील उपकरणे, यंत्रसामुग्री, साधन सामुग्री, औषधी, सर्जिकल साहित्य, इत्यादी खरेदी करणेपूर्वी तसेच मंजूर कामे कार्यान्वित करणेपूर्वी सक्षम प्राधिकारी यांचेकडून तांत्रिक मान्यता घेणे आवश्यक राहील. संबंधित तांत्रिक मान्यतेच्या आदेशातील अटी व शर्तीचे पालन करणे आवश्यक राहील. कामे तांत्रिक मान्यता प्राप्त प्राकलने व आराखडयानुसार कार्यान्वित करणे बंधनकारक राहील. तसेच सक्षम प्राधिकारी यांचेकडून प्राप्त तांत्रिक मान्यतेची प्रत या कार्यालयाकडे सादर करण्यात यावी.
- मंजूर कामांची निविदा प्रक्रियेबाबत शासनाने वेळोवेळी निर्गमित केलेल्या सुचना व निर्देशानुसार ई-निविदा (E-tendering) पद्धतीचा अवलंब करावा.
- सदर आदेशातील उपकरणे, यंत्र सामुग्री, साहित्य खरेदी करणेविषयी “शासकीय विभागाने करावयाच्या कार्यालयीन खरेदीसाठीच्या कार्यपद्धतीची नियम पुस्तिका” याबाबत उद्योग, ऊर्जा व कामगार विभागाने निर्गमित केलेल्या शासन निर्णय क्र. भांखस-2014/प्र.क्र.82/भाग-III/उद्योग-4 दि. 01/12/2016 मध्ये नमूद केलेल्या विहित कार्यपद्धतीचे तसेच शासनाने खरेदी/ई निविदा बाबत वेळोवेळी निर्गमित केलेले आदेश, परिपत्रके इ. चे काटेकोरपणे पालन करण्यात यावे.
- या आदेशान्वये मंजूर केलेल्या कामाचे कार्यदेश वितरित निधीच्या मर्यादेत न देता अंदाजपत्रकीय किंमती एवढ्या संपूर्ण रकमेचे देण्यात यावे. तसेच या योजनेखाली जी कामे घेण्यात येत आहे. त्या कामांवर कंत्राटदारांना/ पुरवठादारांना अनामत रक्कम किंवा उचल देणे अनुज्ञेय नाही.

6. यंत्र/साहित्य खरेदीसाठी मंजूर निधीपेक्षा जास्त खर्च होणार नाही याची दक्षता घ्यावी. तसेच प्राप्त निधी चालू वित्तिय वर्षातच खर्च करण्यात यावा.
7. जिल्हा खनिज प्रतिष्ठान निधी अंतर्गत पुर्ण करण्यात आलेल्या कामांची, खरेदी करण्यात आलेली उपकरणे/यंत्रसामुग्रीची व इतर वस्तु/साहित्याची नोंद मालमत्ता नोंदवही/खरेदी नोंदवहीत करणे आवश्यक राहिल.
8. कामाचे/ यंत्रसामुग्रीचे/ साहित्याचे परिक्षण करण्याची जबाबदारी संबंधीत कार्यान्वयीन यंत्रणेची राहिल.
9. नियोजित यंत्र/साहित्य खरेदी केल्याचे देयकाची प्रत, यंत्र कार्यान्वित झाल्याचा दाखला, छायाचित्रे, उपयोगिता प्रमाणपत्र व मालमत्ता नोंदवहीत खरेदीचे नोंदी संबंधित अभिलेख्याची प्रत या कार्यालयास सादर करणे बंधनकारक राहिल. तसेच या कार्यालयाद्वारे वेळोवेळी विहित केलेली कामांची कागदपत्रे उदा. कामाचा कार्यारंभ आदेशाची प्रत, चालू/अंतिम देयकाची प्रत, मोजमाप पुस्तिकेची हस्तलिखित छायांकित प्रत, काम सुरू होण्यापूर्वी-काम सुरू असतांना-काम पूर्ण झाल्याची फलकासहित (अक्षांश व रेखांक्षसह) मूळ छायाचित्रे (Original Photographs), कामाचे छायाचित्रण (Video), निधीचे उपयोगिता प्रमाणपत्र, काम पूर्ण झाल्याचे प्रमाणपत्र, इत्यादी कागदपत्रे निधी मागणीचे प्रस्तावासोबत सादर करणे आवश्यक राहिल.
10. सदर आदेशातील कामे अर्थसंकल्पात किंवा इतर कार्यक्रमात समाविष्ट नाही याची खात्री करूनच कामास सुरूवात करावी. तसेच सदर कार्यक्रमांतर्गत मंजूर होणारी सर्व कामे ही नविनच होणार असल्यामुळे कामांची पुनरावृत्ती होणार नाही याची संपूर्ण जबाबदारी कार्यान्विती यंत्रणेची राहिल.
11. काम सुरू करण्यापूर्वी सदर कामे शासकीय जागेवर असल्याची खात्री करूनच कामास सुरूवात करावी. तसेच प्रशासकीय मान्यता प्राप्त कामांच्या जागेत परस्पर बदल करता येणार नाही, जागेत बदल करावयाचा असल्यास त्यास या कार्यालयाची रितसर पूर्व परवानगी घेणे बंधनकारक राहिल.
12. कामावर खर्च करण्यापूर्वी कामाचे परिक्षण व देखभालीचे हमीपत्र संबंधित स्थानिक स्वराज्य संस्थेकडून घेणे आवश्यक आहे. काम पूर्ण झाल्यानंतर त्यांच्या देखरेखीची व परिक्षणाची ज्या शासकीय अभिकरणाकडून हमीपत्र घेतलेले आहे. त्याच अभिकरणाकडे हस्तांतरित करण्यात यावी. तसेच काम पूर्ण झाल्यावर त्याची देखभाल व दुरुस्तीची जबाबदारी संबंधित अभिकरणावर राहिल व याकरिता वेगळी तरतूद देण्यात येणार नाही.
13. कामनिहाय दर्शविण्यात आलेली तरतूद ज्या कामाकरिता प्रस्तावित आहे. त्याच कामावर आणि मंजूर निधीच्या मर्यादेत खर्च करणे बंधनकारक राहिल.
14. सदर आदेशान्वये मंजूर केलेले काम कोणत्याही विकास प्रकल्पामुळे (पाटबंधारे, हायड्रोइलेक्ट्रीक) किंवा अन्य प्रकल्पामुळे बाधित होणार नाही याची खात्री केल्यानंतरच काम सुरू करावे.
15. प्रस्तावित बांधकाम हे अनाधिकृत अभिन्यासातील नाही किंवा खाजगी जागेवर नाही याची खात्री करूनच कामास सुरूवात करण्यात यावी. करावयाचे बांधकाम जर अनाधिकृत अभिन्यासातील किंवा खाजगी जागेवर असल्याचे आढल्यास अशा स्थळी काम सुरू करणेपूर्वी शासनाची मंजूरी घेणे बंधनकारक राहिल याबाबतची सर्वस्वी जबाबदारी कार्यान्विती यंत्रणेची राहिल.
16. सदर आदेशातील कामे ही वन विभागाच्या जागेवर मोठ्या झाडांचे जंगल अशा जागेवर असल्यास काम सुरू करण्यापूर्वी संबंधित वन विभागाची/ राज्यशासनाची/ केंद्र शासनाची मंजूरी घेणे बंधनकारक राहिल. तसेच मंजूर कामामुळे वनसंवर्धन अधिनियमाचा भंग होणार नाही याची दक्षता घेण्यात यावी. याबाबतची सर्वस्वी जबाबदारी कार्यान्विती यंत्रणेची राहिल.
17. कामाची बांधकामाधिन जागा नझुलची असल्यास काम सुरू करण्यापूर्वी नझुल विभागाकडून बांधकामाकरिता मंजूरी घेणे बंधनकारक राहिल. नझुल विभागाच्या मंजूरीशिवाय कोणत्याही परिस्थितीत कामास सुरूवात करता येणार नाही.
18. रस्ते, पुल, इमारत, इत्यादींची कामे सार्वजनिक बांधकाम विभागाच्या तसेच पाणी पुरवठ्याची व जलसंधारणाची कामे ग्रामविकास विभागाच्या प्रमाणकानुसार व जलसंपदेची कामे जलसंपदा विभागाच्या प्रमाणकानुसार करावी. तसेच सौर ऊर्जा संबंधित कामे महाराष्ट्र शासनाच्या यंत्रणेमार्फत कार्यान्वित करावी.

तसेच नियमीत योजनेकरिता लागू असलेले निकष, नियम मर्यादा, धोरण, कार्यपध्दती, इत्यादी सदर कार्यक्रमातील कामांना लागू राहतील.

19. या कार्यक्रमांतर्गत पूर्ण केलेल्या सर्व इमारती/वास्तुची/कामाची नोंद संबंधित कार्यान्विती यंत्रणांनी/संबंधित स्थानिक स्वराज्य संस्थांनी त्यांच्या मालमत्ता रजिस्टरमध्ये करणे बंधनकारक राहिल.
20. जिल्हा खनिज प्रतिष्ठान अंतर्गत वितरित निधी व खर्चाचे स्वतंत्र लेखे ठेवण्यात यावे. तसेच काम पूर्ण झाल्यानंतर त्यावरील बचतीची रक्कम व्याजासह या कार्यालयास 10 दिवसाचे आत धनादेश/बँक ड्राफ्टद्वारे परत करणे बंधनकारक राहिल.
21. महालेखाकार कार्यालयाद्वारे घेण्यात येणा-या लेखापरिक्षणाचे वेळी कार्यान्वितयंत्रणांनी आवश्यक अभिलेख/ कागदपत्रे उपलब्ध करून देणे बंधनकारक राहिल. महालेखाकार यांचे कार्यालयाद्वारे घेण्यात येणाऱ्या लेखापरिक्षणाचे वेळी संपूर्ण सहकार्य करणेबाबतची जबाबदारी संबंधित विभागप्रमुखाची राहिल. सदर लेखापरिक्षणाचे वेळी कोणतीही तक्रार उद्भवणार नाही याकरीता विभागप्रमुख व्यक्तीशः जबाबदार राहतील.
22. मंजूर केलेल्या इमारतीच्या किंवा रस्त्याच्या बांधकामास कोणत्याही स्थानिक /खाजगी व्यक्तीचे अथवा मृत व्यक्तीचे नाव देण्यात येवू नये अशा प्रकारच्या कार्यवाहीमुळे उदभवलेल्या तक्रारीची /प्रसंगाची जबाबदारी कार्यान्विती यंत्रणेची राहिल.
23. कार्यान्विती अधिकारी यांनी कामावर खर्चाचा मेळ करतांना अहवालांद्वारे कळविण्यात येणा-या खर्चाचे आकडे व या कार्यालयाद्वारे नोंदविलेल्या खर्चाचे आकडे यांच्यात एकवाक्यता राहिल याची दक्षता घ्यावी.
24. जिल्हा खनिज प्रतिष्ठान, नागपूर योजनेच्या अंमलबजावणीतील गैरव्यवहार, लेखा आक्षेप, लोक लेखा समिती आणि विधीमंडळ कामकाज, इत्यादी बाबींसाठी संबंधित कार्यान्विती यंत्रणा जबाबदार राहिल.
25. जिल्हा खनिज प्रतिष्ठान, नागपूर अंतर्गत प्रशासकीय व वित्तिय मान्यता प्रदान करण्यात आलेल्या कामांची प्रगती समाधानकारक नसल्यास सदर कामे (प्रस्ताव) चे आदेश पुर्व सुचना न देता रद्द करण्याचे व संबंधित अधिका-यांवर प्रचलित नियमाप्रमाणे कार्यवाही करण्याचे अधिकार जिल्हाधिकारी यांना राहिल.
26. अंमलबजावणी करणा-या यंत्रणांनी काम चालु व समाप्तीचा अपेक्षित कालावधी/ दिनांक, बाबतची माहिती या कार्यालयास सादर करावी.
27. योजना /कामे कार्यान्वित करणे, त्याचे सनियंत्रण व देखभाल दुरुस्तीची जबाबदारी संबंधित कार्यान्वयीन यंत्रणेची किंवा शासकीय अभिकरणाची राहिल.
28. जिल्हा खनिज प्रतिष्ठान, नागपूर अंतर्गत मंजूर करण्यात आलेल्या कामाच्या आदेशातील अटी व शर्तीत कोणत्याही वेळी पुर्व सुचना न देता वाढ करण्याचे सर्व अधिकार जिल्हा खनिज प्रतिष्ठान, नागपूर यांना राहिल.
29. योजनापूर्ण झाल्यावर त्यावर पुन्हा तरतूद केली जाणार नाही याची दक्षता घेण्यात यावी.
30. या योजनेंतर्गत घेण्यात येणा-या सर्व प्रकारच्या बांधकामाच्या तसेच उपकरणे, यंत्राचे दर्शनी ठिकाणी फलक खालील नमूद केल्याप्रमाणे लावण्यात यावे.



महाराष्ट्र शासन

जिल्हा खनिज प्रतिष्ठान, नागपूर

नोंदनी क्रमांक:- ई-3342/2017, दिनांक 27/11/2017


प्रधानमंत्री खनिज क्षेत्र कल्याण योजना

1. कार्यान्विती यंत्रणेचे नाव:-
2. कंत्राटदाराचे नाव:-
3. कामाचे नाव:-
4. मंजूर वर्ष:-
5. मंजूर निधी:-
6. काम सुरू झाल्याची तारीख:-
7. काम पूर्ण झाल्याची तारीख:-
8. झालेला खर्च

31. योजनेची प्रगती व फलश्रुती अहवाल दर महिन्याला कार्यान्वित यंत्रणेनी जिल्हा खनिज प्रतिष्ठान कडे सादर करणे आवश्यक राहिल.
32. निवडणूक आयोगाचे वेळोवेळी निवडणूक संदर्भातील आचारसंहितेचे निर्गमित होणारे आदेश विचारात घेवून योग्य कार्यवाही करण्याचे दक्षता घेण्यात यावी.
33. या कार्यक्रमांतर्गत निर्माण होणा-या वास्तु खरेदी केलेले साहित्य, मालमत्ता सर्वस्वी शासनाच्या मालकीची राहिल.
34. कार्यान्वयीन यंत्रणेने योजनांच्या मासिक खर्चाचे अहवाल प्रत्येक महिन्याच्या 5 तारखेपर्यंत जिल्हा खनिज प्रतिष्ठान, नागपूर ला सादर करणे आवश्यक राहिल.

या आदेशातील परिच्छेद 1 ते 34 मधील अटीच्या अधिन राहून कामे करण्याची संपूर्ण जबाबदारी संबंधित यंत्रणेची राहिल.

तसेच सदर मंजूर निधी रु. 32,10,000/- (अक्षरी रु. बत्तीस लक्ष दहा हजार फक्त) मुख्य लेखा तथा वित्त अधिकारी, जिल्हा परिषद, नागपूर यांचे बँक ऑफ महाराष्ट्र, सिव्हिल्स लाईन, नागपूर, बँक खाते क्र. 60372658232 आय.एफ.सी.कोड MAHB0001321 मध्ये आर.टी.जी.एस द्वारा वितरीत करण्यात येत आहे.



(डॉ. विपीन)


जिल्हाधिकारी तथा अध्यक्ष,
नियामक परिषद, जिल्हा खनिज प्रतिष्ठान,
नागपूर

प्रत-

मुख्य कार्यकारी अधिकारी, जिल्हा परिषद, नागपूर

प्रतिलिपी :

1. मुख्य लेखा तथा वित्त अधिकारी, जिल्हा परिषद, नागपूर यांना माहिती व पुढील कार्यावाहीस्तव अग्रेषित.
2. शिक्षणाधिकारी (प्राथमिक), जिल्हा परिषद, नागपूर यांना माहिती व पुढील कार्यावाहीस्तव अग्रेषित.



(डॉ. विपीन)

जिल्हाधिकारी तथा अध्यक्ष,
नियामक परिषद, जिल्हा खनिज प्रतिष्ठान,
नागपूर